

Sølu- og veitingartreytir hjá P/F Frost

1. Alment:

- 1.1 Vanligu sølu- og veitingartreytirnar niðanfyri eru galdandi fyri allar veitingar, sum P/F Frost (hereftir nevnt Frost) letur, uttan so at vikið verður frá teimum heilt ella partvíst við aðrari skrivligari avtalu.
- 1.2. Serligar keypstreytir ella serstøk krøv til tað keypta frá keyparans síðu, sum til dømis eru nevnd í vanligu keypstreytunum hjá keypara, í bílegging ella staðfestingarskrivi hjá keypara, eru ikki bindandi fyri Frost, uttan so at Frost skrivliga hevur váttað at ganga undir nevndu serstøku treytir.

2. Framleiðslukunning

- 2.1 Frost átekur sær ikki ábyrgdina av, at upplýsingar og upplýsingartilfar eru røtt í vørulistum, lýsingabløðum og øðrum prentaðum tilfari, uttan so at keypsavtalan ítøkiliga vísir til slíkar upplýsingar ella upplýsingartilfarið.

3. Ráðgeving

- 3.1. Øll ráðgeving frá Frost, sum ikki hevur heilt beinleiðis samband við tað keypta, er bara leiðbeinandi, og Frost hevur tí ikki ráðgevaraábyrgd av hesum.
- 3.2. Í tann mun, Frost ráðgevur møguligum keypara viðvíkjandi loysnum á ítøkiligum trupulleika, sum mugu metast vera gagnligast fyri keyparan, íroknað um Frost tilevnar tekningar o.a., er hetta óbindandi fyri Frost, og soleiðis at Frost ikki við tí átekur sær ráðgevaraábyrgd. Bara í tann mun, Frost skrivar rokning fyri ráðgevingarveiting, er treytin lokin fyri, at Frost kann verða álagt ráðgevaraábyrgd.

4. Sáttmálagerð

- 4.1. Endalig keypsavtala er ikki gjørd, fyrr enn Frost annaðhvørt hevur sent keyparanum skrivliga bíleggingarvátan ella hevur latið tað keypta, hvat so verður fyrr av hesum báðum.
- 4.2. Sama um Frost hevur givið tilboð, hevur Frost til eina og hvørja tíð rætt til ikki at gera endaliga keypsavtalu. Tilboð, sum Frost hevur givið, er also ikki bindandi fyri Frost.

5. Tøkniligar sundurgreiningar o.a.

- 5.1. Í teimum førum, har keypari skal boða Frost frá nærri sundurgreiningum, sum tað keypta skal lúka, og keyparin ikki ger tað innan fyri rímliga tíð, hevur Frost rætt til at ógilda keypið og krevja endurgjald.
- 5.2. Tá ið Frost skal framleiða tað keypta sambært forskriftum frá keypara, er tað keyparans ábyrgd, at við hesum ikki verður gjørt seg inn á triðjamað rættindi.

6. Avhendingarfyrivarni

- 6.1. Avhendingarfyrivarnið er "Ex Works" (Incoterms, 2012), men vikið verður tó frá hesum á tann hátt, at keypari í ávísium førum sjálvur skal rinda fyri neyðugu pakkingina smbrt. pkt. 10.2. Frost hevur rætt til vegna keyparan at skipa fyri sending av tí keypta við at gera neyðugu flutningsavtaluna á ein hátt, sum Frost heldur vera gagnligast.
- 6.2. Um so annað avhendingarfyrivarni er avtalað, verður tað tulkað sambært teimum reglum hjá Incoterm, sum tá eru galdandi, uttan har avhendingarfyrivarnið "DDP" er brúkt, við tað at keyparin her undir sendingini ber váðan av, at söluluturin forferst ella minskar í virði, við tað at váðin av hesum verður fluttur til keypara samstundis sum við avhendingarfyrivarninum "Ex Works".

7. Avhendingarstað

- 7.1. Við sølu "Ex Works" (Incoterms, 2012) er avhendingarstaðið egna ella fremmanda framleiðslustaðið hjá Frost fyri tað keypta í ella uttan fyri Føroyar ella í øðrum lagi vørugoymslan, har tað keypta verður goymt, um hetta ikki er á framleiðslustaðnum.

8. Avgreiðsludagur

- 8.1. Ein og hvørt avtala ella frá Frost upplýst avgreiðslutíð ella longdin á avgreiðslutíðini er ikki bindandi fyri Frost, við tað at uppgivna avgreiðslutíðin bara er mett av Frost eftir besta tykki og er samstundis treytað av, at keypari rættstundis hevur lokið øll neyðug ella avtalað formleikakrøv ella treytir, íroknað í tilevningarviðurskiftum rættstundis útflyggjan av neyðuga tilfarinum til Frost, og at Frost er kunnað um allar tøkniligar og aðrar neyðugar upplýsingar til at fremja keypsavtaluna.
- 8.2. Frost tilskilar sær rætt til at lata í pørtum.

9. Seinkan

- 9.1. Verður avgreiðslan seinkað, hevur keyparin rætt til við skrivligari fráboðan til Frost at krevja útflyggjan og áseta endaliga, rímliga freist og við tí tilskila, at keyparin hevur í hyggju at ógilda keypsavtaluna, um vøran ikki verður útflyggjað, áðrenn freistin er úti.
- 9.2. Bara um tað bílagda ikki er útflyggjað innan rímligu freistina, sum keyparin hevur ásett sambært pkt. 9.1, og um farið er meir enn 30 dagar út um nevndu freist, hevur keyparin rætt til at ógilda avtaluna, sum í tí føri skal vera við skrivligari fráboðan til Frost. Keypari hevur tó ikki rætt til at ógilda tann partin av tí keypta, sum samsvarandi pkt. 8.2 er útflyggjað keyparanum, áðrenn keyparin hevur latið fráboðanina um ógildan.
- 9.3. Umframt ta í pkt. 9.2 nevndu ógildanarheimildina hevur keypari onga aðra mishaldsheimild við seinkan og kann tí til dømis ikki seta krav um endurgjald av nøkrum slag, íroknað fyri rakstrarmiss og tilfikt orsakað av seinkanini.

10. Innpakking

- 10.1. Ílöt, rimakassar, húsar og plattar verða verandi ogn hjá Frost, og keyparin skal lata tey innaftur uttan útreiðslur fyri Frost.
- 10.2. Tað í pkt. 10.1 nevnda er ikki galdandi fyri trækassar, pappkartong og einnýtispakning.

11. Ábyrgingarfrælsi

- 11.1. Við eitt og hvørt keyp, sum fevnir um einhvørja serstaka tilvirkan av tí keypta eftir serstøk krøv framsett av keyparanum, sama um Frost hevur kravt tøkniligu sundurgreiningina, verður tað keypta latið á slíkan hátt, at tað eftir sannføringini hjá Frost lýkur treytirnar, men Frost átekur sær onga ábyrgd av hesum uttan ábyrgd av at lata tað keypta í vanligari góðari dygd viðvíkjandi tilfari og tilvirkan. Keypari hevur tí skyldu til sjálvur at kanna, at tað keypta kann brúkast til ætlaða endamálið, áðrenn tað verður brúkt.
- 11.2. Frost kann ikki verða álagt ábyrgd av trotum og brekum, sum eru grundað í teimum tøkniligu skjølum, nágreiningum ella upplýsingum, sum keypari kann hava fráboðað Frost til at gjøgnumføra keypsavtaluna, uttan so at Frost hevur borið seg óskettið at við ikki at leggja upp fyri hesum.

11.3. Um keypari skal seta það keypta inn í sína framleiðslu, og fram kemur, at það keypta ekki virkar nøktandi í framleiðsluni hjá keyparanum, ber keyparin sjálfur ábyrgdina av hesum, um það keypta lýkur avtalaðu sundurgreiningar við móguligum tillagingum, sum Frost hefur rætt til at gera sambært pkt. 5.

12. Trot

12.1. Ein og hvør klaga um trot skal hava lýsing av tí ófullfíggaða og skal vera skrivlig og Frost í hendi í seinasta lagi 10 dagar eftir, at tað er ella skuldi verið staðfest. Um hetta ikki verður gjørt, missir keyparin rættin til at seta krav fram viðvíkjandi mishaldi.

12.2. Ein og hvør trotfráboðan, av hvørjum slagi hon so er, skal tó í seinasta lagi vera sett fram, áðrenn eitt ár er farið, eftir at tað keypta er tikið í nýtslu, tó í seinasta lagi 15 mánaðir eftir útflyggjan.

12.3. Um klaga kemur ov seint, men Frost kortini játtar at taka viðgerðina við keyparan upp í álvara í sambandi við innkomnu klaguna, verður hetta gjørt av vælvild, og uttan at Frost við hesum samstundis sigur frá sær móguliga seinni at vísa á, at viðkomandi klaga kom ov seint.

12.4. Um keypari skjýtur seg undir, at vøran er ófullfíggað, og fram kemur, at einki er, sum vantar í hjá Frost, hefur Frost rætt til at skriva keyparanum rokning sum viðurgjald fyri tað arbeiði og tær útreiðslur, sum klagan hefur havt við sær fyri Frost.

12.5. Um vøran er ófullfíggað, og krav kann gerast galdandi móttvegis Frost, hefur Frost eftir egnum vali rætt og skyldu til innan fyri rímliga tíð annaðhvørt at lata nýtt og fáa hitt latna aftur ella bota um trotið við at geva keyparanum lutfalsligan avsláttur í keypsprísinum, so tað við hesum verður roknað sum endaliga avgreitt.

12.6. Eftir at hava greitt spurningin um tað ófullfíggaða hefur Frost eina freist, sum svarar til vanligu framleiðslutíðina hjá Frost fyri vøru av hesum slagnum, til at uppfylla skyldur sínar sambært pkt. 12.5. Verður hetta ikki gjørt, kann keyparin skrivliga geva Frost eina síðstu rímligu freist fyri at bota um trotið. Eru skyldurnar hjá Frost ikki uppfyltar, áðrenn nevnda freist gongur út, kann keyparin lata neyðugu ábótina gera fyri rokning hjá Frost, treytað av at keyparin ger hetta á skilagóðan og rímligan hátt, ella siga avtaluna upp viðvíkjandi ófullfíggaða partinum av tí keypta.

12.7. Frost hefur umfram tað, sum er ásett omanfyri, onga ábyrgd av troti. Keypari kann tí ikki gera onnur mishaldskrøv galdandi við trot uttan tað, sum er nevnt omanfyri. Frost heftir til dømis ikki undir nøkrum umstøðum fyri rakstrarmiss, vinningsmiss ella annan óbeinleiðis miss ella fylgiskaðar orsakað av ófullfíggaðu vøruni, ið latin er.

13. Prísir

13.1. Uppgavnu og avtalaðu prísirnir hjá Frost eru grundaðir á galdandi prísir í fráboðanarløtuni frároknað beinleiðis ella óbeinleiðis skattir, avgjöld og onnur gjöld og við tí avhendingarfyrivarni, sum er avtalað sambært pkt. 6.1.

13.2. Allir avtalaðir prísir frá Frost eru grundaðir á príslguna fyri tilfarskostnað og aðrar útreiðslur, tá keypsavtalan varð stovnað, umfram skattir (beinleiðis og óbeinleiðis), avgjöld og onnur gjöld. Um tilfarsprísir ella onnur gjöld hækka, ella nýggir skattir, avgjöld ella onnur gjöld eru ásett, áðrenn vøran verður latin, hefur Frost rætt til at laga avtalaðu prísirnar til hesar hækkanir.

13.3. Frost tilskilar sær rætt til at skuldskriva keyparanum avgreiðslugjald fyri bileggingar, sum eftir avgerðum hjá Frost er minni fíggarliga umfatandi.

14. Gjaldstreytir og ognarviðurskifti

14.1. Goldið verður til bústaðin, sum Frost hefur uppgivið á rokningini.

14.2. Gjaldsfreistin verður roknað frá tí degi, tá rokningin er skrivað, sama nær hon er komin keyparanum í hendur.

14.3. Um ikki verður goldið til tíðina, verður straffrenta lögð aftrat frá gjaldkomudegnum samsvarandi ásetingini í rentulógini.

14.4. Keyparin hefur ikki heimild til at halda gjaldi aftur ella at mótrókna fyri fíggiarkrøv, sum Frost ikki hefur viðurkent.

14.5. Frost tilskilar sær ognarrættin til tað selda, til gjaldið er avgreitt.

15. Force Majeure

15.1. Frost heftir ikki fyri at mishalda sínar skyldur av orsökum, sum liggja uttan fyri ávirkanina hjá Frost. Hetta fevnir um øll viðurskifti, sum Frost ikki er atvold til vegna mistak ella forsømlisi, eitt nú, men ikki bara, verkfall, arbeiðssteðg, stongsil, verkban, seinkaðar ella ófullfíggaðar sendingar frá undirveitarum, eld, náttúruviðurskifti, vantandi flutningsfar, ferðsluförðingar, ferðsluóhapp, kriggj, rakstrarórovgv ella -steðg annars, og sum kann seinka ella forða framleiðsluni ella avgreiðsluni av tí keypta, ella sum ger tað munandi truplari hjá Frost at fremja enn væntað.

15.2. Um fullfíggað ella rættstundis avgreiðsla verður fyríbils forðað orsakað av einum ella fleiri av teimum í pkt. 15.1 nevndu force majeure tilburðum, verður avgreiðsluskyldan strikað tað tíðarskeiðið, forðingin varir, við tí ávirkan, at tann á henda hátt útsetta avgreiðslutíðin á allan hátt verður roknað sum rættstundis, og tí hefur keyparin ongan rætt til at ógilda keypið, so leingi ein force majeure støða er.

15.3. Um Frost vil skjóta seg undir force majeure, hefur Frost skyldu til beinanvegin at boða keyparanum frá hesum og upplýsa orsök og ta tíð, forðingin væntandi varir. Frost skal samstundis royna at vinna á forðingin skjótast gjørligt og síðan halda sínar sáttmálaskyldur sum skjótast. 15.4. Um ein force majeure støða varir ella av Frost verður væntað at vara longur enn 6 mánaðir, hava bæði Frost og keypari rætt til at ógilda avtalu um avgreiðslu av tí keypta, sum enn ikki er avgreitt, uttan at tað skal roknað sum mishald. Í slíkum førum kann keypari tí ikki gera mishaldsheimild galdandi móttvegis Frost.

16. Endurgjaldsábyrgd

16.1. Frost hefur ikki ábyrgd av skaða á persónar ella lutir orsakað av tí útflyggjaða, uttan so at skjalprógvast kann, at skaðin var orsakað av ósketni frá Frost ella øðrum, sum Frost hefur ábyrgdina av.

16.2. Frost hefur í ongu muni ábyrgd av fíggarmissi, iroknað rakstrarmiss, vinningsmiss og tilíkan óbeinleiðis miss.

16.3. Keyparin hefur skyldu til uttan ógrundaðan steðg at boða Frost skrivliga frá, um keyparin fær kunneleika til, at skaði er hendur orsakað av tí keypta, ella at vandi er fyri, at slíkur skaði fer at henda. Slík fráboðan til Frost sleppir ikki keyparanum frá at gera tað, sum neyðugt er at forða skaðanum ella minka um hann.

16.4. Í tann mun, Frost kann verða álagt endurgjaldsábyrgd móttvegis triðjamanni, hefur keyparin skyldu til at halda Frost skaðaleyst í sama mun, sum ábyrgdin hjá Frost er avmarkað sambært pkt. 16.

16.5. Keypari hefur skyldu til at lata seg saksøkja við sama dómstól, sum viðger móguligt endurgjaldsábyrgdarmál móti Frost.

16.6. Um triðimaður setir krav fram móti keypara grundað á endurgjaldsábyrgd í sambandi við tað keypta, skal keypari beinanvegin boða Frost frá hesum.

16.7. Frost kann í mesta lagi ábyrgdast fyri skaða upp til 15 mió.

16.8. Frost kann ikki ábyrgdast av køli- og frystiskipanum, har sum oljur ella kølievni er áfyllt, sum ikki er veitt av Frost.

16.9. Frost frásigur sær alla ábyrgd av køli- og frystiskipanum, har eigarin ikki yvirheldur lógarásett eftirlit sambært kunngerð frá 22. august 2018 um innrætting og nýtslu av trýstberandi útbúnaði.

17. Tekningar og skjøl

17.1. Øll rættindi, undir hesum ognarrætturin og upphavsætturin til tekningar, kostnaðarmetingar og onnur tilík skjøl, sum verða latin keypara, eru og verða verandi ogn hjá Frost.

17.2. Keyparin hefur skyldu til at tryggja sær, at eingin triðimaður fær atgongd til tað í pkt. 17.1 umrødda tilfar, tí her kunnu vera rakstrarloyndarmál hjá Frost. Á sama hátt bindur Frost seg til at tryggja, at eingin triðimaður fær atgongd til samsvarandi tilfar frá keyparanum.

18. Samtøikumótrokningarrættur og -trygdarrættur

18.1. Um viðskiftafólkið hevur peningakrav móttvegis Frost, hevur Frost rætt til at samsýna heilt ella partvíst við at mótrokna í einum og hvørjum fíggjarkravi, sum Frost ella virki undir samtøkuni Frost kann hava móttvegis viðskiftafólkinum ella virki, sum við samtøku er bundið at viðskiftafólkinum.

18.2. Ein og hvør trygd, sum viðskiftafólkið kann seta móttvegis Frost, verður sett sum trygd fyri einum og hvørjum kravi, ið Frost hevur ella kann fáa móttvegis viðskiftafólkinum.

19. Rættardømi og lógarval

19.1. Rætturin í Føroyum er avtalað varnarting á fyrsta dómstigi. Frost er tó harumframt heimilað at saksøkja keyparan við hansara heimating. 19.2. Øll trætumál, sum stava frá hesum sølu- og avgreiðslutreytum, verða loyst við at brúka føroyskan rætt.